

an>

Title: Need to increase the honorarium of Aanganwadi workers in the country.

श्री जगदम्बिका पाल (डुमरियागंज) : देश के लगभग सभी जनपदों में आंगनवाड़ी कार्यक्रम लागू हैं। आंगनवाड़ी कार्यक्रम के पोषाहार योजना को संपूर्ण देश में लगभग 26 लाख आंगनवाड़ी कार्यकर्ताओं के द्वारा समर्पित भाव से लागू किया जा रहा है। उसके बदले में उन्हें मामूली मानदेय प्रदत्त किया जाता है। देश के सभी राज्यों में अलग-अलग दर से मानदेय दिया जाता है जबकि पूरे देश में समान कार्य के लिए समान वेतन की व्यवस्था लागू है। पूरे देश में आंगनवाड़ी कार्यकर्त्रियों द्वारा पुष्पाहार योजना के साथ-साथ प्रदेश की बहुत सारी योजनाएं जैसे साक्षरता अभियान प्लस पोलियो, जनगणना, मतगणना आदि बहुत सारी सरकारी योजनाओं को सुचारू रूप से सम्पन्न कराने में इनकी महत्वपूर्ण भूमिका होने के बावजूद इन्हें देश में लागू न्यूनतम मजदूरी की दर से भी मानदेय न दिए जाने से उनको अपने परिवार का भरण-पोषण करने में काफी कठिनाईयों का सामना करना पड़ रहा है।

अतः भारत सरकार से मांग करता हूं कि इनके मानदेय में वृद्धि कर इनको 10 हजार किया जाए।